

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inqeshaf Ali

BAJAJ FINSERV

Call: 9490916775, 9652790005

CLASSIC

COMPUTERS & XEROX ELECTRONICS



సంపుటి : 15 సంచిక : 63 ఆదిలాబాద్ ఎడిటర్ - సయ్యద్ కలీం ఆదివారం, 7 సెప్టెంబర్ 2025 పేజీలు : 4 వెల : 2/-

రైతులకు మరో భారీ షేభవార్త...

వ్యవసాయ పరికరాల కొనుగోలుకు సబ్సిడీ రుణాలు!

లక్షకు 50 వేలు చెల్లిస్తే సరి!

హైదరాబాద్ : తెలంగాణ ప్రభుత్వం రైతులకు శుభవార్త చెప్పింది. ఇప్పటికే రైతు సంక్షేమం కోసం రైతు బీమా, రైతు భరోసా పథకాలను అందిస్తున్న తెలంగాణ ప్రభుత్వం రైతులకు మరో భారీ శుభవార్త అందించింది.

వ్యవసాయ రంగంలో ప్రస్తుత అవసరాలకు తగ్గట్టు పురోగతి సాధించాలంటే అందుకు తగిన విధంగా వ్యవసాయ యంత్ర పరికరాలతో రైతులు సాగు చేయాలని భావిస్తోంది. **వ్యవసాయ పరికరాల కొనుగోలుకు సబ్సిడీతో రుణాలు...** ఈ క్రమంలోనే నూతన టెక్నాలజీని ఉపయోగించుకుని తయారుచేసిన

అనేక పరికరాలకు బ్యాంకుల ద్వారా రుణాలను అందిస్తుంది. సబ్సిడీ కూడా ప్రభుత్వమే ఇస్తుంది తెలంగాణ ప్రభుత్వం. ప్రభుత్వం అందించే ఈ సబ్సిడీ విధానం వల్ల రైతులు సగం ఖర్చుతోనే ఆధునిక వ్యవసాయ పరికరాలను కొనుగోలు చేసుకునే అవకాశం ఉంటుంది. వ్యవసాయ పరికరాల కొనుగోలు రైతులకు భారం కాకుండా ప్రభుత్వం వారికి 50 శాతం సబ్సిడీతో అందిస్తోంది. **లక్షకు 50 వేలు చెల్లిస్తే సరిపోతుంది...** స్థానిక ఏఈఓ ల వద్ద రైతులు అవసరమైన పత్రాలు జిరాక్స్ కాపీలను జత చేసి దరఖాస్తు చేసుకుంటే వారికి కావలసిన ఆధునిక యంత్ర పరికరాలు



కొనుగోలు చేసేందుకు సబ్సిడీతో ప్రభుత్వం సాయం అందిస్తుంది. ఉదాహరణకు ఒక రోటేటర్ కొనుగోలు చేయాలంటే దాని ధర లక్ష రూపాయలు అని అనుకుంటే ఎస్సీ ఎస్టీ మహిళా రైతులు కేవలం 50000 రూపాయలు మాత్రమే చెల్లిస్తే సరిపోతుంది. **వ్యవసాయ పరికరాల కోసం ఇలా చెయ్యండి...** మిగిలిన 50 వేల రూపాయలు ప్రభుత్వం సబ్సిడీ ఇస్తుంది. అదే ఇతర కేటగిరీల రైతులు అయితే 40 శాతం సబ్సిడీని పొందుతారు అంటే వారికి 40 వేల రూపాయల సబ్సిడీ అందుతుంది. వారు 60 వేల రూపాయలు చెల్లించవలసి ఉంటుంది . ఇక వ్యవసాయ పరికరాల

కోసం దరఖాస్తు చేసుకోవాలనుకునే రైతులు వ్యవసాయ శాఖాధికారులను సంప్రదించాలి. **ఈ పత్రాలతో దరఖాస్తులు చేసుకుంటే సబ్సిడీపై పనిముట్లు...** తమ ఆధార్, పాన్ బుక్, బ్యాంకు వివరాలు, సాయిల్ హెల్త్ కార్డులు, ఛోటోలా జతచేసి క్లస్టర్ ఏఈఓ లేదా మండల వ్యవసాయ అధికారి వద్ద దరఖాస్తులు చేసుకోవాలి. చిన్న సన్నకారు రైతాంగానికి కూడా యంత్ర పరికరాల కొనుగోలుకు సబ్సిడీపై రుణాలు అందిస్తూ తెలంగాణా ప్రభుత్వం రైతన్నకు బాసటగా నిలుస్తుంది.

భక్తులతో కరచాలనం చేస్తూ... సెల్ఫీలు దిగుతూ



హైదరాబాద్ : ఎలాంటి హంగూ ఆర్కాటూలు ఎక్కువ మంది భద్రతా సిబ్బంది లేకుండా ఒక సామాన్యుడిలా హుస్సేన్ సాగర్ వద్ద వినాయక విగ్రహాల నిమజ్జన ప్రాంతాన్ని ముఖ్యమంత్రి రేవంత్ రెడ్డి శనివారం సాయంత్రం సందర్శించారు. ట్రాఫిక్ నిలిచివేత, వాహనాల దాడులెప్పులు లేకుండా కేవలం మూడు వాహనాల కాన్వాయ్, నలుగురైదుగురు వ్యక్తిగత సిబ్బందితో ఖైరతాబాద్ పైజివర్ మీదుగా ఎన్టీఆర్ మార్గ్(నెక్స్ట్ రోడ్డు)లో ఖైరతాబాద్ వినాయకుడిని నిమజ్జనం చేసిన క్రేన్-4 వద్దకు సీఎం చేరుకున్నారు. పెద్దసంఖ్యలో తరలివచ్చిన భక్తుల మధ్య చేరుకుని... శోభాయమానంగా సాగుతున్న గణనాథుల నిమజ్జన వేడుకను వీక్షించారు. నిమజ్జన ఏర్పాట్ల గురించి సీఎంకు కలెక్టర్ హరిచందన వివరించారు. ఆ తరువాత భక్తులకు అభివాదం చేస్తూ, వారితో కరచాలనం చేస్తూ ఆయన ముందుకు కదిలారు.

హుస్సేన్ సాగర్ ని ఆకస్మికంగా సందర్శించిన సీఎం సామాన్యుడిలా నిమజ్జన వేడుకను వీక్షించిన రేవంత్ రెడ్డి



కొంతదూరం వారితో కలిసి కాలినడకన శోభాయాత్రలో పాల్గొన్నారు. ఏర్పాట్లు ఎలా ఉన్నాయని వారిని ఆరా తీశారు. కారు డోరు వద్ద నిలబడి భక్తులకు అభివాదం చేస్తూ సచివాలయం వరకు వెళ్లారు. వినాయకులకు స్వాగతం పలికేందుకు ఏర్పాటు చేసిన ప్రత్యేక వేదికపైకి ముఖ్యమంత్రిని భాగ్యనగర్ గణేశ్ ఉత్సవ సమితి ప్రతినిధులు ఆహ్వానించారు. కందువా చేసి సన్మానించారు. భక్తులను ఉద్దేశించి మాట్లాడాలని కోరగా ఆయన సున్నితంగా తిరస్కరించారు. 'గణపతి బప్తా మోరియా' అని నినదించారు. భక్తులతో కరచాలనం చేస్తూ.. సెల్ఫీలు దిగుతూ ఉత్సాహపరిచారు. శోభాయాత్ర ప్రశాంతంగా సాగేందుకు కృషి చేస్తున్న అన్ని విభాగాల సిబ్బందిని ముఖ్యమంత్రి అభినందించారు. నిమజ్జనాలు పూర్తయ్యేవరకు ఇదే స్థూరితో పనిచేయాలని సూచించారు. సీఎం వెంట ఖైరతాబాద్ డిసీసీ అధ్యక్షుడు రోహిన్ రెడ్డి ఉన్నారు. గతేదాది కూడా నిమజ్జన ఏర్పాట్లను రేవంత్ రెడ్డి పరీశీలించారు.



హైదరాబాద్ : దేశవ్యాప్తంగా డ్రగ్స్ సరఫరా చేస్తున్న భారీ నెట్వర్క్ మూలాలు హైదరాబాద్ లో బయటపడ్డాయి. చర్లపల్లిలోని ఓ పరిశ్రమలో మెఫిడ్రీన్ మత్తు వహారం తయారు చేస్తున్న ఇద్దరిని మహారాష్ట్ర పోలీసులు అరెస్టు చేశారు. పరిశ్రమలో రూ.11.58 కోట్ల విలువైన 5.96 కిలోల మెఫిడ్రీన్, 35,500 లీటర్ల రసాయనాలు, 950 కిలోల ముడిసరకు స్వాధీనం చేసుకున్నారు. నిందితుల్ని శుక్రవారం సాయంత్రం అరెస్టు చేయగా.. శనివారం విషయం వెలుగులోకి వచ్చింది. ముంబయిలో డ్రగ్స్ సరఫరా చేస్తున్న బంగ్లాదేశీ మహిళ అరెస్టు కేసు దర్యాప్తు క్రమంలో ఈ డ్రగ్స్ తయారీ యూనిట్ బయటపడటం గమనార్హం. **ఇదే నేపథ్యం..** మహారాష్ట్రలోని మిరా భయాందార్, వనాయ్ విరార్ కమిషనరేట్ పోలీసులు ఆగస్టు 8న ఓ మహిళ వద్ద 105 గ్రాముల మెఫిడ్రీన్ స్వాధీనం చేసుకున్నారు. నిందితురాలు బంగ్లాదేశ్కు చెందిన ఫాతిమా మురాద్ షేక్ అలియాస్ మొల్లా(23)గా గుర్తించారు. నిందితురాలిచ్చిన సమాచారంతో మరో 10 మందిని అరెస్టు చేసి.. రూ.23.97 లక్షల విలువైన 178 గ్రాముల మెఫిడ్రీన్, ఛోస్సు, కార్బు స్వాధీనం చేసుకున్నారు. హైదరాబాద్ చర్లపల్లిలోని ఓ పరిశ్రమ నుంచి డ్రగ్స్ వస్తున్నట్లు నిందితుల విచారణలో వెల్లడైంది. ఈ క్రమంలో మిరా భయాందార్, వనాయ్ విరార్ నేర పరిశోధన విభాగం-4 ఇన్స్పెక్టర్ ప్రమోద్ బృందం రెండు రోజుల క్రితం హైదరాబాద్ నగరానికి వచ్చింది. చర్లపల్లి ఫేజ్-5లోని నవోదయ కాలనీలో వాగ్దేవి ల్యాబొరేటరీస్పై ఆకస్మిక దాడి చేయగా డ్రగ్స్ తయారీ యూనిట్ బయటపడింది. దీని యజమాని వోలేటి శ్రీనివాస్ విజయ్, ఇతని సహాయకుడు తానాజీ పండరీనాథ్ పట్నూరిలను పోలీసులు అరెస్టు చేశారు. కోర్టులో ట్రాన్సిట్ వారెంట్ తీసుకుని ముంబయికి తీసుకెళ్లారు. **నాలుగేళ్ల క్రితం లీజు..**రాంనగర్ గుండు ప్రాంతానికి చెందిన వోలేటి శ్రీనివాస్ విజయ్ ఓ ప్రముఖ ఫార్మా కంపెనీలో పనిచేశాడు. చర్లపల్లి నవోదయకాలనీలో జలంధర్రెడ్డికి చెందిన భవనాన్ని నాలుగేళ్ల క్రితం లీజుకు తీసుకున్నాడు. వాగ్దేవి ల్యాబొరేటరీస్ పేరుతో కంపెనీ ఏర్పాటు చేసి ఫార్మా ఉత్పత్తులు తయారుచేస్తున్నట్లు అందర్నీ నమ్మించాడు. ఆపై గుట్టగా మెఫిడ్రీన్ తయారీ మొదలుపెట్టాడు. ఈ డ్రగ్స్ ను మహారాష్ట్రతో పాటు దేశవ్యాప్తంగా సరఫరా చేస్తున్నట్లు మిరా భయాందార్, వనాయ్ విరార్ పోలీసు కమిషనర్ నిఖేష్ కౌశిక్ మీడియాకు చెప్పారు. వీరికి విదేశీ లింకులున్నట్లు సమాచారముందని.. మరింత లోతుగా దర్యాప్తు చేస్తున్నట్లు వివరించారు.

డ్వామిటీ.. టారిఫ్ కట్ అడ్డం తిరిగింది..

భారత్ దెబ్బకు ట్రంప్ రివర్స్ గేమ్..

మోడీ, పుత్రన్, జిన్ పింగ్ సమావేశంతో ఉల్కిపడ్డ అమెరికా: ఇండియాని పాగుడుతూ ట్రీట్..

యువరథెన్నోన్ షీజ్..! ఇండియాతో మేం చేసే వ్యాపారంతో పోలిస్తే, ఇండియా మాతో చేసే వ్యాపారం చాలా ఎక్కువ. సుంకాల దగ్గర మారాం చేస్తే మాకుంటే మీరే ఎక్కువ నష్టపోతారు.. తస్మాత్ జాగ్రత్త.. అని పాత సూక్ష్మాన్నే కొత్తగా చెప్పజూశారు అమెరికా ప్రెసిడెంట్. ట్రాట్ లో ఈ మేరకు ఆయన చేసిన పోస్ట్ రెండదేశాల మధ్య బిజినెస్ రిలేషన్స్ ని మళ్లీ చర్చకు పెట్టేశాయి. దశాబ్దాలుగా ఇండియా నుంచి అమెరికాకు ఎక్కువ మొత్తంలో ఉత్పత్తులు ఎగుమతుతున్నాయ్.. ఇంతటి హోట్ క్షయింట్ ను ఇండియా దూరం చేసుకుంటే అది వాళ్లకే దురదృష్టం అంటూ సెటైరికల్ డైలాగ్ శారు అమెరికా అధ్యక్షుడు ట్రంప్.. వాళ్లు వేసిన భారీ సుంకాలతో మా వస్తువులు ఇండియాలో అమ్ముకోలేక ఇన్నాల్క్ష ఫ్యూరంగా

నష్టపోయాం.. ఇండియాతో వాణిజ్యం పూర్తిగా ఏకపక్ష విపత్తుగా సాగింది, అందుకే ప్రతీకార సుంకాలు వేశాం.. అని తన వాణిజ్య అరాచకాన్ని సమర్థించుకున్నారు ట్రంప్. హైగా, చమురు గానీ, మిలిటరీ ఉత్పత్తులుగానీ ఎక్కువ మొత్తంలో రఫ్తానుంచే కొనుగోలు చేస్తున్న ఇండియా, ఆ విషయంలో అమెరికాను నిర్లక్ష్యం చేస్తోందన్నారు. ఇప్పుడు సుంకాలు సున్నానైజుకు తగ్గిస్తాం అంటూ ఇండియా వైపు నుంచి ఆఫర్ వస్తోందని, కానీ, ఇప్పటికే చాలా అలస్యమైందని, ఈ పని ఇండియా కొన్నెళ్ల కిందటే చేయాల్సిందని చెప్పుకొచ్చారు. మోడీ-పుత్రన్ ఢిల్లీ నేపథ్యంలో ట్రంప్ నుంచి ఇలా బుజ్జగింపు వ్యాఖ్యలు రావడం ఆసక్తికరంగా మారింది. ఇండియాకున్న అతిపెద్ద ఎగుమతి మార్కెట్ లలో అమెరికా ఒకటి. గత ఆర్థికసంవత్సరంలో భారత్ నుంచి



అమెరికాకు 79.44 బిలియన్ డాలర్ల విలువైన ఎగుమతులు జరిగాయి. కానీ, మనదేశం అమెరికా నుంచి దిగుమతి చేసుకున్న వస్తువుల విలువ 41.5 బిలియన్ డాలర్లు మాత్రమే. దాదాపు మూడున్నర లక్షల కోట్లు. అమెరికాకు జరిగే ఎగుమతులతో పోలిస్తే ఇది దాదాపుగా సగం. ఈ తేడానే ఎక్స్ పోజ్ చేస్తూ, మాతోనే మీకు ఎక్కువ అవసరం సుమా అంటూ ఇండియాతో మైండ్ గేమ్ ఆడుతున్నా రు డొనాల్డ్ ట్రంప్. అటు, పాంపై సహకార సదస్సుకు కొద్ది నిమిషాల ముందు అమెరికా కార్యవర్గం సోఫిట్ మీడియా ద్వారా ఇండియాను దువ్వడానికి ప్రయత్నించింది. ఇప్పటివరకు భారత్ పై నోటికొచ్చినట్టు

మాట్లాడిన అమెరికా స్వరంలో సడన్ గా మార్పు కనిపించింది. భారత్-అమెరికా సంబంధాలు సరికొత్త ఎత్తులకు చేరుకుంటున్నాయి. ఈ నెలలో మా డోన్ టీని ఇంకా ముందుకు తీసుకెళ్లే అంశాలపై దృష్టిపెట్టబోతున్నాం... మా ఆర్థికబంధంలోని అద్భుతమైన అవకాశాలను గుర్తించాం.. అని అమెరికా విదేశాంగ మంత్రి మార్క్ రూబియో ప్రకటించారు. సుంకాల ద్రామాతో ఇండియాతో తెగిన దౌత్యసంబంధాలను ఏదో విధంగా పునరుద్ధరించుకోవాలన్నదే అమెరికా ప్రయత్నంగా తెలుస్తోంది. అయినా, సరం లేని ట్రంప్ నాలిక మీద మనోక్లగ్ ఎప్పుడో నమ్మకం పోయింది.

సంపాదకీయం



ఇక నో ఢిపెన్స్... ట్రంప్ కాత్తే నిర్ణయం : కార్ణమిదే..?

అమెరికా మాజీ అధ్యక్షుడు డొనాల్డ్ ట్రంప్ అధికారంలోకి వచ్చినప్పటి నుంచి విధానాలపై తీసుకున్న నిర్ణయాలు ఎప్పుడూ చర్చనీయాంశాలయ్యాయి. ఆయన రాజకీయ ధోరణి దూకుడుగా ఉండటం వల్ల దేశీయంగా మాత్రమే కాకుండా అంతర్జాతీయ వేదికలపైనా ప్రభావం చూపింది. తాజాగా ట్రంప్ తీసుకున్న మరో కీలక నిర్ణయం మళ్లీ వివాదాలకు దారి తీస్తోంది. రక్షణ శాఖకు ఉన్న ప్రస్తుత పేరు స్థానంలో, ఒకప్పుడు వినియోగించిన ‘డిపార్ట్మెంట్ ఆఫ్ వార్’ అనే పాత పేరును మళ్లీ ప్రవేశపెట్టాలని ఆయన సూచించారు.

యుద్ధ విభాగం నుంచి మార్పులు..

అమెరికా పాలనా వ్యవస్థలో రక్షణ శాఖకు విశేషమైన చరిత్ర ఉంది. 1789లో అప్పటి పాలకులు మొదటిసారిగా ‘యుద్ధ విభాగం’ ఏర్పాటైంది. చేశారు. ఆ సమయంలో సైన్యం, నావికాదళాన్ని పర్యవేక్షించే ‘యుద్ధ కార్యదర్శి’ అనే పదవి ఉండేది. అయితే కాలక్రమంలో భద్రతా అవసరాలు మారాయి. 1798లో ప్రత్యేక నేవీ విభాగం ఏర్పడింది. రెండో ప్రపంచ యుద్ధం ముగిసిన తర్వాత, 1947లో అమలులోకి వచ్చిన నేషనల్ సెక్యూరిటీ యాక్ట్ ద్వారా అమెరికా సైన్యాన్ని పునర్వ్యవస్థీకరించారు. నాటి ప్రెసిడెంట్ హ్యరీ ట్రూమన్ సైన్యం, వైమానిక దళాన్ని సరి కొత్త రూపంలో ఏర్పాటు చేశారు. చివరికి 1949లో మూడు విభాగాలను కలిపి “డిపార్ట్మెంట్ ఆఫ్ డిఫెన్స్” అనే పేరు పెట్టారు. అప్పటి నుంచి రక్షణ శాఖ పేరుతోనే అమెరికా సైనిక శక్తి కొనసాగుతోంది. ట్రంప్ ప్రకారం, “డిఫెన్స్” అనే పదం రక్షణాత్మక భావనను ఇస్తుందని, కానీ అమెరికా చరిత్రలో ఆగ్రెసివ్ వైఖరితోనే విజయాలు సాధించిందని అంటున్నారు. ఆయన దృష్టిలో “వార్” అనే పదం శక్తి, ఆధిపత్యం, గెలుపును సూచిస్తుంది. అదే కారణంగా పాత పేరును తిరిగి ఉపయోగించాలనే ఆలోచనను ముందుకు తెచ్చారు. ఆయన వ్యాఖ్యల ప్రకారం, ప్రపంచ యుద్ధాల్లో అమెరికా సాధించిన విజయాలు “డిపార్ట్మెంట్ ఆఫ్ వార్” పేరుతోనే సాధించబడ్డాయని భావనను ఆయన బలపరుస్తున్నారు.

రాజకీయ, వ్యూహాత్మక ప్రభావాలు... ఈ పేరు మార్పు కేవలం ఒక నామమాత్రపు అంశం కాదు. అంతర్జాతీయ స్థాయిలో ఇది అమెరికా వైఖరిని మరోసారి మిలిటరైజేషన్ దిశగా నడిపించే సంకేతంగా భావించబడుతోంది. “రక్షణ” అనే పదం కంటే “యుద్ధం” అనే పదం ఎక్కువ దూకుడు, శక్తివంతమైన మిలిటరీ ఇమేజ్ను ఇస్తుంది. ఫలితంగా మిత్రదేశాలకే కాకుండా, ప్రత్యర్థి దేశాలపై కూడా ఇది మానసిక ఒత్తిడిని కలిగించే అవకాశం ఉంది. మరోవైపు, విమర్శకులు మాత్రం ఈ నిర్ణయం అమెరికా శాంతి, భద్రతకు అనుకూలంగా ఉండదని, కేవలం రాజకీయ ప్రదర్శన కోసం తీసుకున్న అడుగుని భావిస్తున్నారు.

అమలులోకి వచ్చేనా?... అయితే డొనాల్డ్ ట్రంప్ తెర మీదకు తెచ్చిన ఈ ప్రతిపాదన నిజంగా అమలులోకి వస్తుందా లేదా అనేది చూడాలి. అయితే ఈ ఆలోచన ఇప్పటికే రాజకీయ చర్చలకు దారితీస్తూ, అమెరికా భవిష్యత్ సైనిక దిశ ఏవైపు కదులుతుందన్న ప్రశ్నను మళ్లీ లేవనెత్తింది.

విద్యార్థులకు చేదువృ.. ప్రజలకు సేవలు



తాండూరు : కొడంగల్ వైద్య కళాశాలకు 50 వైద్య సీట్లు, చెవి, ముక్కు, గొంతు, కిడ్నీ, ఎముకలు, మహిళా సంబంధమైన చికిత్సలు, మానసిక, మెదడు, నాలు, వివిధ రకాల ప్రత్యేక శస్త్రచికిత్సలు, అవసరమైన రక్త పరీక్షలు, అన్ని రకాల చికిత్సలు జరగనున్నాయని వైద్య సిబ్బంది పేర్కొంటున్నారు. ఇందుకు సంబంధించి ఏర్పాట్లు పూర్తయ్యాయని వైద్యకళాశాల ప్రిన్సిపల్ డాక్టర్ రాజు కు వివరించారు. **రూ.27 కోట్లతో..**ముఖ్యమంత్రి రేవంత్ రెడ్డి ప్రాతినిధ్యం వహిస్తున్న కొడంగల్లో రూ.27 కోట్ల వ్యయంతో వైద్య కళాశాల కొత్త భవన నిర్మాణం కొనసాగుతోంది. అప్పటివరకు కళాశాలను తాండూరు జిల్లా ఆస్పత్రిలో నిర్వహించనున్నారు. ఇక్కడ ప్రతి రోజు 800పైగా రోగులు వైద్యం చేయించుకుంటున్నారు. కళాశాల నిర్వహణ నేపథ్యంలో వైద్య విద్యార్థులకు బోధనతోపాటు, ప్రజలకు వైద్య సేవలు అందనున్నాయి. జిల్లా నలుమూలల నుంచి వికారాబాద్, కొడంగల్, పరిగి నియోజకవర్గాల ప్రజలతో పాటు సరిహద్దు కర్ణాటకకు చెందిన రోగులు సైతం తాండూరు ఆస్పత్రికి వస్తారు. ఇక నుంచి రోజువారీగా వచ్చేవారి సంఖ్య పెరిగే అవకాశం ఉంది. వైద్య విద్యార్థుల వసతికి తాండూరు మైన్ డివ్యాలరు భవనాన్ని తాత్కాలికంగా సమకార్యారు.

శిథిలావస్థలో ఉన్నా.. తిప్పవేశారు!



హుజూరాబాద్ : హుజూరాబాద్ పట్టణ సమీపంలోని ప్రభుత్వానికి చెందిన కేసీక్యాంపు భవనాల్లో పలువురు అక్రమంగా నివాసం ఉంటున్నారు. నాలుగు దశాబ్దాల క్రితం క్వార్టర్లను నిర్మించగా.. అప్పట్లో నీటిపారుదలశాఖకు చెందిన వందలాది ఎస్సెర్లెస్సీ ఉద్యోగులకు కేటాయించారు. తదనంతరం నీటిపారుదల శాఖలోని పలు విభాగాలను హుజూరాబాద్ నుంచి తరలించబడితే ఇక్కడ కొందరే ఉద్యోగులు మిగిలారు. కేసీక్యాంపు క్వార్టర్లలో చాలా వరకు శిథిలావస్థకు చేరటంతో మెరుగ్గా ఉన్న వాటిని వారికి కేటాయించారు. అయితే ఉద్యోగకాలం ముగిసిన క్వార్టర్ల నుంచి ప్రస్తుతం వారు

కదలటం లేదు. రేపు, మాపు అంటూ కాలయాపన చేస్తున్నారు. కొందరు ఉద్యోగుల సంబంధీకులు కూడా తిప్పవేశారు. సంబంధిత అధికారులు వారి పేరిట చెల్లింపులు చేస్తున్నారు. వారందరిని ఖాళీ చేసి.. ఈ భవనాలను పూర్తిస్థాయిలో తొలగించటానికి అధికారులు వారికి పలుమార్లు కోర్పు నోటీసులు అందజేసిన లాభం లేదు. **ప్రమాదకరమని తెలిసినా..** దాదాపు 30 ఏకాంత ఉద్యోగుల, ఉద్యోగుల సంబంధీకుల కుటుంబాలు క్వార్టర్లలో నివాసం ఉంటున్నాయి. ఆ భవనాలు పెచ్చులాడి కూలిపోయే స్థితికి చేరిన వారు బయటటి రావటం లేదు. శిథిలావస్థకు చేరి, పగుళ్ళ బారిన పడి, పిచ్చిమొక్కలతో దుర్భరంగా దర్భనమిస్తున్నాయి. ఖాళీ చేయకుండా కొందరు ఉన్నతాధికారులతో ఈఈ, డీఈ స్థాయి అధికారులపై ఒత్తిళ్ళు తెస్తున్నట్లు సమాచారం. ప్రైవేటు వ్యక్తులు ప్రభుత్వ భవనాల్లో దర్జాగా ఉంటున్న అధికారులు నోరు మెదపకపోవటం గమనార్హం. ఈ విషయంలో జిల్లా కలెక్టర్, ఉన్నతాధికారులు చొరవచూపాల్సిన అవసరం ఉంది. ఈ విషయంపై సంబంధిత డీఈ రాయబారపు ప్రసాద్ ను వివరణ కోరగా.. క్వార్టర్లలో నివాసముండే వారిని బయటకు పంపించేందుకు.. నీటిసరఫరా, విద్యుత్తు సేవలను నిలిపి వేశామని.. అయినా వారు కదలడం లేదన్నారు. నోటీసులు ఇచ్చినా స్పందించకపోవటం బాధాకరమని, ఉన్నతస్థాయి అధికారుల చొరవ అవసరమని చెప్పారు.

పంచాయతీలపై కేంద్రం పర్యవేక్షణ



గోదావరిఖని: గ్రామ పంచాయతీల బలోపేతానికి కేంద్రం దృష్టి సారించింది. ప్రస్తుతం పాలకవర్గాలు లేకపోవడంతో ఆర్థిక సంఘం నిధులు రావడం లేదు. పంచాయతీల నిర్వహణ, అభివృద్ధితో పాటు సిబ్బంది వేతనాల చెల్లింపు అంశాల్లో నిధుల కొరత వెంటాడుతోంది. పంచాయతీలను పర్యవేక్షించేందుకు కేంద్ర ప్రభుత్వం ‘సమర్థ్ వెబ్ పోర్టల్’ను ప్రారంభించింది. దీని ద్వారా పంచాయతీల పాలనతో పాటు అభివృద్ధికి సంబంధించిన అంశాలను కేంద్రం పర్యవేక్షించనుంది. గ్రామ పంచాయతీలకు పన్నులు, పన్నేతర ఆదాయం ద్వారా సాధారణ నిధి సమకూరుతోంది. జనాభా ప్రాతిపదికన కేంద్ర, రాష్ట్ర ప్రభుత్వాల నుంచి వచ్చే ఆర్థిక సంఘం నిధులకు సంబంధించి ప్రస్తుతం పర్యవేక్షణ లేకుండా పోయింది. కేంద్ర ప్రభుత్వ నిధులకు సంబంధించి ఈ పోర్టల్ను వినియోగించుకొని బలోపేతం చేయనుంది.

నిధులు మళ్లించకుండా నిఘా

కేంద్ర ప్రభుత్వం గ్రామ పంచాయతీలకు విడుదల చేసే నిధులను రాష్ట్ర ప్రభుత్వాలు

ఇతర పనులకు మళ్లించుకున్న ఆరోపణలు వస్తున్నాయి. దీనికి చెక్ పెట్టేందుకే పోర్టల్ను ప్రారంభించినట్లు తెలుస్తోంది. కేంద్రం కేటాయిస్తున్న నిధులు నేరుగా గ్రామపంచాయతీలకు చేరే విధంగా పర్యవేక్షించనుంది. ఇతర రాష్ట్రాల్లో ఇదివరకే ఈ పోర్టల్ను ఏర్పాటు చేసి సమర్థంగా పంచాయతీల పనితీరును మెరుగుపర్చింది. అదే విధంగా ఈ పోర్టల్ను తాజాగా ఏర్పాటు చేసి నిధుల వెచ్చింపుతో పాటు ఆర్థిక పరిస్థితికి తీసుకోవాల్సిన నిర్ణయాలు, సలహాలను అందించనుంది. **సలహాలు.. సూచనలు** గ్రామ పంచాయతీలను ఆర్థికంగా అభివృద్ధి చెందేందుకు సలహాలు సూచనలు అందించనుంది. డిజిటల్ వేదిక ద్వారా నేరుగా పంచాయతీలను పర్యవేక్షించడంతో పాటు మరింత బలోపేతం చేసేందుకు పంచాయతీరాజ్ నిపుణులతో అధ్యయన కమిటీని నియమించింది. సొంత ఆదాయ వనరులు పెరుగుదలకు అవరోధమైన సమూహాను రాపొందించనుంది. ఉమ్మడి జిల్లాల్లో 1214 గ్రామ పంచాయతీలున్నాయి. రానున్న కాలంలో ఇవి మరింత బలోపేతమయ్యే అవకాశం ఉంది.

ముందు‘చూపు’ ఎంతో మేలు

నిజామాబాద్ : అన్ని అవయవాల్లో నేత్రాలు ఎంతో ముఖ్యమైనవని.. చూపును కాపాడుకోవాలని ఇన్స్ ఛార్జి ఎంఈఎస్, ప్రధానోపాధ్యాయులు ఎం.సాయారెడ్డి విద్యార్థులకు సూచించారు. చిన్నప్పటినుంచే తగిన జాగ్రత్తలు పాటించాలన్నారు. జిల్లా కేంద్రంలోని కోటగల్లి ప్రభుత్వ బాలికల ఉన్నత పాఠశాలలో ఉచిత నేత్ర వైద్య శిబిరం జరిగింది. లయన్స్ క్లబ్ నిజామాబాద్ సెంట్రల్ సహకారంతో నిర్వహించిన ఈ కార్యక్రమంలో ఆ సంస్థ నేత్ర వైద్యశాల వైద్యులు డా.సుప్రజ, డా.భజంగిరెడ్డి, లక్ష్మీనర్మయ్య 160 మంది విద్యార్థులకు పరీక్షలు నిర్వహించారు. కంటిచూపును కాపాడుకోవాలంటే ఘోషకు దూరంగా ఉండాలని వారు సూచించారు. 36 మందికి కళ్ళద్రులు అవసరమని గుర్తించిన నిర్వాహకులు.. త్వరలో ఉచితంగా అందిస్తామన్నారు. కార్యక్రమంలో అన్యూ జరిన్, సుజాత, ప్రమీత పాల్గొన్నారు.



ములాఖాత్లు..

ముడుపుల లెక్కలు

నిజామాబాద్ : నిజామాబాద్ నగరపాలక సంస్థను అవినీతి చీడ వదలడం లేదు. లంచావతారంలో ఎవరో ఒకరు అవినీతి నిరోధక శాఖకు పట్టుబడుతూనే ఉన్నారు. ముఖ్యంగా రెవెన్యూ, టౌన్ ప్లానింగ్లో రోజుల పాటు దస్త్రాలు ముందుకు కదలడం లేదన్న ఆరోపణలున్నాయి. నగరపాలకంలో పలు విభాగాల్లో పనుల కోసం ప్రజలు చెప్పులంగిలా తిరుగుతున్నారు. అయినా పైళ్ళ ముందుకు కదలవు. చివరకు లాభం లేదనుకుని దళారులను లేదా కొందరు ప్రైవేటు లైసెన్స్డ్ ఇంజనీర్లను బాధితులు ఆశ్రయిస్తున్నారు. వారు అడిగినంత పట్టుజెబితే మాత్రం పనులు పూర్తవుతున్నాయి. ఎక్కడైనా ప్రభుత్వ కార్యాలయాల్లో సాయంత్రం విధులు పూర్తవగానే ఉద్యోగులు ఇళ్ళకు బయల్దేరి వెళ్తుంటారు. కానీ, నగరపాలకంలో కొందరు అవినీతి ఉద్యోగుల దినచర్య ఇందుకు విభిన్నంగా ఉంటోంది. పొద్దువాలాకే వారి అసలు పని మొదలవుతుందని సమాచారం. దళారులతో ములాఖాత్ కావటం, ఆ రోజుకు సంబంధించిన ముడుపుల లెక్కలు సరిచూకోవడం పరిపాటి అయ్యిందనే ఆరోపణలు వినిపిస్తున్నాయి. దీనివల్ల ప్రభుత్వ ఆదాయానికి గండిపడుతోంది. లంచం తీసుకుంటూ ఆర్.ఐ. శ్రీనివాసాచారి పట్టుబడటం ఇక్కడి పరిస్థితికి అద్దం పడుతోంది.



ఇప్పటివరకు ఆరుగురు..

గతంలో కమిషనర్గా పనిచేసిన నజీం హైమద్, అకౌంటెంట్ ఓ కాంట్రాక్టర్ వద్ద డబ్బులు తీసుకుంటూ ఏసీబీకి పట్టుబడ్డారు. మరో ఘటనలో లంచం తీసుకుంటూ బిల్ కలెక్టర్గా సరేందర్ చిక్కాడు. ఎంబీ (మెజిస్ట్రేట్ బుక్) రికార్డు చేసే విషయమై అమ్మామ్మలు పుచ్చుకుంటూ మున్సిపల్ ఇంజనీర్ వెంకటేశ్వర్లు దొరికాడు. గత సంవత్సరం ఆగస్టులో ఇన్ ఛార్జి రెవెన్యూ అధికారి ఇంట్లో సోదాలు జరపగా.. రూ.6 కోట్ల నగదు, పలు అక్రమాస్తులు బయటపడ్డాయి. తాజా ఘటనలో రెవెన్యూ విభాగంలో ఆర్ఐఐ రూ.7 వేలు తీసుకుంటూ పట్టుబడ్డారు.

ఉద్యోగం నుంచి తొలగిస్తున్నా మారే

గతంలో అనిశాకు చిక్కిన ఇద్దరు ఉద్యోగులను ఉద్యోగాల్లోంచి శాశ్వతంగా తొలగించారు. మరో ఉద్యోగి ఏసీబీకి చిక్కిన వెంటనే భవనంపై నుంచి దూకాడు. ఈ ఘటనలో అతడు ప్రాణాలు కోల్పోయాడు. ఇంత జరుగుతున్నా కొందరు అవినీతి ఉద్యోగుల్లో మార్పు రావటం లేదు. ప్రస్తుతం అనిశాకు చిక్కిన రెవెన్యూ ఉద్యోగి గతంలోనూ ఇదే పనికి పాల్పడ్డాడు. అయినా తీరు మారలేదు. ఉద్యోగంలో తిరిగి చేరిన తర్వాతా లంచావతారం ఎత్తాడు. ఈ నేపథ్యంలో అన్ని విభాగాలను ప్రక్షాళన చేయాలని, అవినీతికి తావులేకుండా పర్యవేక్షణ, నిఘా పెంచాలని నగరపానులు కోరుతున్నారు. ‘నగరపాలక సంస్థలో ఏ విభాగంలో డబ్బులు అడిగినా వెంటనే నా దృష్టికి తీసుకురండి. దీర్ఘకాలం తిప్పి వేసి అక్రమాలకు పాల్పడకుండా రెగ్యులర్, ఒప్పంద సిబ్బందిని సెక్షన్లు మార్చుతున్నాం. ఇంకా ఎలాంటి దిద్దుబాటు చర్యలు చేపట్టాలో ఆలోచించి ఆచరణలో పెడతాం.’

దిలీప్కుమార్, నగరపాలక కమిషనర్

రవాణాకు కష్టం..

ఆర్టీసీకి నష్టం

కామారెడ్డి : అసలే ఆదాయ వనరులు లేక చతికిలపడుతున్న ఆర్టీసీకి ఊహించని విధంగా వచ్చిన వరదలు తీవ్ర నష్టాన్ని మిగల్పాయి. కామారెడ్డిలో వరదల కారణంగా ఆగస్టు 27 నుంచి 31వ తేదీ వరకు ఆర్టీసీ దాదాపు రూ.90 లక్షల ఆదాయం కోల్పోయింది. దీంతో కామారెడ్డిలో పెద్దచెరువు కాల్పు పొంగి ఉద్భవంగా పారింది. తద్వారా జీఆర్ కాలనీ వద్ద పాత జాతీయరహదారి కోతకు గురైంది. హైదరాబాద్ వైపు వెళ్లే రాకపోకలకు అంతరాయం కలిగింది. ఇది తీవ్ర ప్రభావం చూపింది.

ప్రయాణానికి ఆటంకం

నిజామాబాద్ వైపు వెళ్లే క్రమంలో అడ్డూర్ ఎల్లారెడ్డి చెరువు వరద నీరు జాతీయరహదారి పైకి రావడంతో కోత పడింది. దీంతో రోడ్డు ఓ వైపు ధ్వంసమైంది. ఆర్టీసీ బస్సుల ప్రయాణానికి ఆటంకం కలిగింది. భిక్కునూరు మండలంలో ఎడ్లకట్ట వారు పొంగి జాతీయరహదారిని ముంచెత్తడంతో అక్కడ కూడా ఇబ్బందులు తలెత్తాయి. నిజామాబాద్, హైదరాబాద్ మార్గాల్లో ఆగస్టు 30న మరమ్మతుల అనంతరం



రాకపోకలకు పునరుద్ధరించారు. బీబీపేట మార్గంలో వరద కారణంగా రోడ్డు ధ్వంసం కావడంతో రాకపోకలు నిలిచాయి. మరో వైపు కరీంనగర్ మార్గంలో మూడు రోజుల పాటు ప్రయాణం సాగలేదు. పాల్వంచ వారు ఉద్భవంగా పారడంతో ఇరువైపులా రాకపోకలు నిలిచాయి. రోడ్ల మరమ్మతులు వేగవంతమైతేనే రాకపోకలు పునరుద్ధరిస్తామని ఆర్టీసీ డిఎం కరుణాశ్రీ న్యూస్టుడికి వెల్లడించారు. వరదల కారణంగా ఆర్టీసీ ఆదాయం కోల్పోవడం బాధాకరమన్నారు. **ఏయే మార్గాల్లో ఇబ్బందులంటే...**

కామారెడ్డి - నిజాంసాగర్ మార్గంలో బస్సులు నడవడం లేదు. జిల్లాకేంద్రం నుంచి కృష్ణాజివాడి, తాడ్వాయి, ఎర్రాపహాడ్ మీదుగా లింగంపేట వరకు మాత్రమే బస్సుల రాకపోకలు సాగుతున్నాయి. లింగంపేట నుంచి ఎల్లారెడ్డి వెళ్లే మార్గంలో రోడ్డు ధ్వంసం కావడంతో ప్రయాణానికి అనువుగా లేదు.

కామారెడ్డి నుంచి గుందారం, కామారెడ్డి మండలం గిద్దకు బస్సుల రాకపోకలు నిలిపివేశారు. రోడ్డు పూర్తిగా దెబ్బతినడంతో ఇబ్బందులు తలెత్తుతున్నాయని అధికారులు వెల్లడించారు.

ఆకట్టుకునేలా.. అక్షరాస్యత పెంచేలా..

వికారాబాద్ : ప్రభుత్వ పాఠశాలల్లో పూర్వ ప్రాథమిక విద్య లేకపోవడంతో చాలా మంది తల్లిదండ్రులు తమ పిల్లలను ప్రైవేట్ బడులకు వంపుతూ, అక్కడే కొనసాగిస్తున్నారు. ఈ విషయాన్ని గుర్తించిన విద్యాశాఖ దిద్దుబాటు చర్యలకు ఉపక్రమించింది. సర్కారు బడుల్లోనే పూర్వ ప్రాథమిక విద్య అమలు చేస్తే ప్రయోజనం ఉంటుందని, క్షేత్రస్థాయిలో కనరత్న ముమ్మరం చేసింది. తద్వారా బడుల్లో చిన్నారుల సంఖ్యను పెంచవచ్చని యోచిస్తోంది.

మూడేళ్ల వయస్సు నుంచే..

ప్రభుత్వం మూడేళ్ల వయసున్న పిల్లలకు ప్రాథమిక పాఠశాలల్లోనే పూర్వ ప్రాథమిక తరగతులను ప్రారంభిస్తోంది. ఇప్పటికే జిల్లాలో పది పాఠశాలల్లో అమలు చేస్తోంది. చిన్నారులకు చదువుతోపాటు ఆటలు, వారి పోషణపై దృష్టి పెట్టేందుకు ప్రతి పాఠశాలకు ఆయా, బోధకురాలి నియామకానికి దరఖాస్తులను ఆహ్వానించింది. ఇందుకు కనీస అర్హత ఇంటర్ లేదా సమానమైన అర్హత ఉన్న మహిళలు మాత్రమే అర్హులు. ఆయా పోస్టులకు కనీస అర్హత ఏడో తరగతి ఉత్తీర్ణత కలిగి ఉండాలి. ఎంపికైన వారికి ఒక విద్యాసంవత్సరంలో 10నెలలకు మాత్రమే గౌరవ వేతనం అందించనున్నారు. జిల్లా స్థాయి ఎంపిక కమిటీ అధ్యర్థ్యంలో అభ్యర్థుల ఎంపిక ఉంటుంది. ఎంపికైన బోధకురాలికి తప్పనిసరిగా శిక్షణ ఇవ్వనున్నారు.

బోధకుల నియామకానికి..

ఈ విద్యాసంవత్సరం నుంచే పూర్వ ప్రాథమిక పాఠశాలల ప్రారంభానికి ప్రభుత్వం చర్యలు తీసుకుంటోంది. ఇందుకోసం జిల్లాలో 33 పాఠశాలలను మంజూరు చేసింది. వీటిల్లో వసతుల కల్పన, బోధకుల నియామకం చేపట్టుంది. ఒక్కో పాఠశాలకు రూ.1.5లక్షల చొప్పున ఇచ్చి, అవసరమైన సౌకర్యాలను కల్పించనున్నారు. ప్రతి పాఠశాలలో ఫర్నిచర్ కు రూ.50వేలు, క్రిడల్ సామగ్రికి రూ.50వేల చొప్పున ఖర్చు



చేయాల్సి ఉంటుంది. అదే విధంగా రూ.50 వేలతో పిల్లలను ఆకట్టుకునే విధంగా గదిని ప్రత్యేకంగా అలంకరించనున్నారు.

స్థానికులకే ప్రాధాన్యం..

బోధకురాలు, ఆయా పోస్టులకు దరఖాస్తు చేసుకునే అభ్యర్థులు అదే గ్రామానికి చెందిన వారి ఉండాలని, వారి నివాస ధ్రువీకరణ పత్రాన్ని సమర్పించాలని డి.కే.ఓ. చెప్పారు. దరఖాస్తులను సెప్టెంబరు 1 నుంచి 9 వరకు జిల్లా విద్యాశాఖ కార్యాలయంలో అందజేయాలన్నారు.

మండలాలు - 20

పంచాయతీలు - 594

ప్రాథమిక పాఠశాలలు - 774

ప్రాథమికోన్నత - 116

ఉన్నత పాఠశాలలు - 176

విద్యార్థులు - 90,650

పర్యవేక్షణ బాధ్యత ప్రధానోపాధ్యాయులదే

శ్రీమైమరీ పాఠశాలల పర్యవేక్షణ బాధ్యత స్కూల్ కాంపైక్స్ ప్రధానోపాధ్యాయుడితో పాటు ఎంకే.ఓ.లదే. పాఠశాలల్లో విద్యార్థుల సంఖ్యను పెంచి మరింత బలోపేతం చేసేదిగా ప్రభుత్వం కృషిచేస్తోంది. పూర్వ ప్రాథమిక విద్య పూర్తయ్యాక ప్రభుత్వ బడుల్లోనే చదివేందుకు ఆస్కారముంది. అన్ని చోట్ల ఏర్పాటుకు నన్నాహాలు చేస్తున్నాం. రేణుకాదేవి, జిల్లా విద్యాధికారిణి

అమ్మ ఒడే..తొలి బడి..!

నాంపల్లి : చిన్నారులు బడిలో చదువుకుంటున్నా.. తల్లిదండ్రుల ఒడిలో నేర్చుకునే అంశాలే వ్యక్తిత్వాన్ని రూపుదిద్దుకోవడంలో కీలకపాత్ర పోషిస్తాయి. వారు బడుల్లో గురువుల కంటే తల్లిదండ్రుల వద్ద గడిపే సమయమే ఎక్కువ. ఈ నేపథ్యంలో పిల్లలను సమున్నత విలువలతో పరిపూర్ణ వ్యక్తులుగా తీర్చిదిద్దాలనే బాధ్యత తల్లిదండ్రులదే. ప్రస్తుతం కొందరు విద్యార్థి దశలోనే నేర ప్రవృత్తి మైపు ఆకర్షితులవుతున్న క్రమంలో తల్లిదండ్రులు మరింత బాధ్యతగా వ్యవహరించాలి.

పొడుపు పాఠాలు..

ప్రస్తుతం ఎంత సంపాదించాం. అనే దానికంటే.. ఎంత పొడుపు చేశాం అన్నదే ముఖ్యం. చిన్నతనం నుంచే పిల్లల్లో పొడుపు పాఠాలు అలవర్చాలి. పొడుపు సూత్రాలు పాటిస్తూ క్రమబద్ధమైన విధానాన్ని ఆచరిస్తే భవిష్యత్తులో ఆర్థిక ఒడిదొడుకులు లేకుండా జీవితం సాఫీగా సాగుతుందన్న విషయాన్ని చెప్పాలి.

ఆదర్శ జీవనం..

పిల్లలు ఎక్కువగా కన్నవారినే అనుకరిస్తారు. మీ చిన్నారి ఉత్తమ విలువలతో జీవించాలని అనుకుంటే మొదట మీరు వారికి ఆదర్శంగా ఉండాలి. దీంతోపాటు ఆదర్శవంతంగా జీవించిన, సమాజంలో స్ఫూర్తిదాయక పాత్ర పోషించిన ప్రముఖుల జీవిత చరిత్రలను, వారి జీవన గమనంలోని ప్రధాన ఘట్టాలను విడమరచి చెప్పాలి.



పుస్తక పఠనం వైపు..

పిల్లల్లో పత్రికలు, పుస్తక పఠనంపై ఆసక్తి పెంపొందించాలి. నిత్య జీవితంలో దాన్నే భాగం చేస్తూ నీతి కథలు, ఆదర్శ పురుషుల జీవిత చరిత్రలు, వ్యక్తిత్వాన్ని మెరుగు పరచే పుస్తకాలను చదివించాలి. గురువులు, పెద్దలను గౌరవించాలని చెప్పాలి. వారు ఎక్కడ కలిసినా సమస్యించి, మార్గదర్శకంగా పలకరించాలని నూచించాలి. సమయం కేటాయించాలి: బోయపల్లి రాంశెట్టి, విశ్రాంత ప్రధానాచార్యులు, ప్రభుత్వ జూనియర్ కళాశాల, నాంపల్లి తల్లిదండ్రులు రోజులో కొంత సమయాన్ని చిన్నారులకు కేటాయించాలి. మీ ప్రవర్తననే వారు భవిష్యత్తులో అనుకరిస్తారనే విషయం గుర్తించాలి. పరిపూర్ణ వ్యక్తులుగా ఎదిగేలా విలువైన పాఠాలు బోధించాలి. నైతిక విలువలు నేర్పిస్తూ.. ఆదర్శవంతమైన మార్గాన్ని చూపాలి.

అక్రమ రిజిస్ట్రేషన్లు.. ఖాళీ స్థలాలకు రెక్కలు



కుత్బుల్లాపూర్ : శివారుల్లో స్థిరాస్తి వ్యాపారం విస్తరిస్తోంది. ఎటుచూసినా బహుళ అంతస్తుల మేడలు, విల్లాలు, గేటెడ్ కమ్యూనిటీలు వెలుస్తున్నాయి. దీంతో ఇళ్ల స్థలాల ధరలకు రెక్కలు వస్తుండటంతో అక్రమార్కులు కన్ను వాటిపై పడుతోంది. సబ్ రిజిస్ట్రార్లను మచ్చిక చేసుకుని అక్రమ రిజిస్ట్రేషన్లు తెరలేపుతున్నారు. కుత్బుల్లాపూర్ సబ్ రిజిస్ట్రార్ అశోక్ సస్పెండ్ అయిన నేపథ్యంలో సంబంధిత కార్యాలయం వేదికగా జరిగిన కొన్ని అక్రమ రిజిస్ట్రేషన్లను పరిశీలిద్దాం.

మచ్చుకు కొన్ని..

కుత్బుల్లాపూర్ సర్కిల్ వెంకన్నపాల్వీకాలనీ లేఅవుట్లో 150 చదరపు గజాల స్థలాన్ని సామాజిక భవనం కోసం కేటాయించారు. 2003లో పురపాలక సంఘం హయాంలో రూ.6 లక్షలతో గ్రౌండ్ ఫ్లోర్ తో సామాజిక భవనం నిర్మించారు. తిరిగి 2017లో రూ.18 లక్షల జీహెచ్ఎస్సీ నిధులతో రెండో ఫ్లోర్ నిర్మాణం పూర్తిచేశారు. 2024 నవంబరులో ఓ వ్యక్తి ఈ భవనం స్థలాన్నే ఖాళీ స్థలంగా చూపించి (తాజాగా సస్పెండ్ చేసిన సబ్ రిజిస్ట్రార్ అశోక్ తో) తన పేరున రిజిస్ట్రేషన్ చేయించుకోవడంతో స్థానికులు నివ్వెరపోయారు.

కొండాపూర్ శ్రీరాంనగర్ కు చెందిన లగిశెట్టి జయశ్రీకి ప్రగతిసగర్

వాసవి లేఅవుట్లో 244 చదరపు అడుగుల స్థలం ఉంది. ఇటీవల ఆమె ఈసీ ద్వారా పరిశీలించగా స్థలం ఇతరులు కొనుగోలు చేసినట్లు గుర్తించి బాచుపల్లి రాణాలో ఫిర్యాదు చేసింది. విచారణలో బృందావన్ పాల్వీలోని కమ్మరి కుమార్, తన అనుచరుడితో కలిసి బాధి తురాలి పేరుతో విశాఖపట్నం అక్రమ్యపాలెంలోని టీఎస్ఎన్ కాలనీలో ఉంటున్న మరో మహిళతో ఆ స్థలాన్ని సరాయి కృష్ణ అనే వ్యక్తికి రిజిస్ట్రేషన్ చేసినట్లు తేలడంతో ఇరువురిపై కేసునమోదు చేసి రిమాండ్ కు తరలించారు.

బొరంపేటలోని సతీష్ సాస్వతీలో సర్వసాయికుమారి 1984లో 1950 చదరపు గజాల స్థలం కొనుగోలు చేశారు. ఆనంతరం భర్తతో కలిసి బ్రెజిల్ వెళ్లిపోగా అక్కడ రోడ్డు ప్రమాదంలో వారు చనిపోయారు. నానక్రామ్ గూడలో ఉంటున్న ఆమె కుమారుడు కిరణ్ బాబు తరచూ ఆ స్థలాన్ని చూసి వెళ్తుండేవారు. 2024 ఆగస్టు 10న అతను ఆ స్థలం వద్దకు వెళ్తూ అందులో రెండు రేకుల షెడ్డు వేయడాన్ని చూసి అందోళనకు గురయ్యాడు. సబ్ రిజిస్ట్రార్ కార్యాలయానికి వెళ్లి ప్రవృత్తాల పరిశీలించుకోగా తమ స్థలం శేఖర్ బాబు అనే వ్యక్తిపేరున రిజిస్ట్రేషన్ జరిగినట్లు గుర్తించి దుండిగల్ పోలీసులకు ఫిర్యాదు చేశాడు.

పెసరర.. ఏదీ ఆసరరా!



తాండూరు: జిల్లాలో భారీగా కురిసిన వర్షాలు పెసర పంటను తీవ్రంగా దెబ్బతీశాయి. ఒక్కో ఎకరాకు 3 నుంచి 4 క్వింటాళు రావాల్సివని చాలా తక్కువ వచ్చాయి. లోతట్టు భూముల్లో అర క్వింటాయే చేతికి అందాయి. ఉత్పత్తులను వివణలకు తీసుకెళ్లితే వ్యాపారులు నాణ్యత లేదని పేర్కొంటూ తక్కువ ధరకే కొనుగోలు చేస్తున్నారు. దీంతో రైతులు ఆందోళనకు గురవుతున్నారు.

వర్షాలు కురవడంతో..

జిల్లా వ్యాప్తంగా వానకాలంలో 9,579 ఎకరాల్లో పెసర సాగు చేశారు. పంట చేతికి అందే ఆగస్టులో భారీ వర్షాలు కురవడంతో కాయలు మెత్తబడి పోయాయి. గింజలు రంగు మారాయి. తాండూరు వివణికి విక్రయానికి వస్తున్న పెసరకు మద్దతు ధర లభించడం లేదు. గింజలు నాణ్యంగా లేకపోవడమే కారణమని అధికారులు, వ్యాపారులు పేర్కొంటున్నారు.

పెట్టుబడి పోయినట్లే.. ఎకరా పెసర సాగుకు రూ.8వేల చొప్పున పెట్టుబడి పెట్టారు. ఈ లెక్కన జిల్లా మొత్తంగా రైతులు రూ.7.66 కోట్ల పెట్టుబడి పెట్టారు. ఇందులో నగం కూడా చేతికి అందకపోవడంతో రైతులు నష్టపోయారు.

‘పుట్టు’.. ఆపై లంచం కట్టు



హైదరాబాద్: జీహెచ్ఎస్సీలో జనన ధ్రువీకరణ పత్రం కావాలంటే.. రూ.వెయ్యి నుంచి రూ.2వేల వరకు సమర్పించుకోవాలి. కాన్ను కోసం ప్రభుత్వ ఆస్పత్రులను ఆశ్రయించే తల్లిదండ్రులకు మరో తలనొప్పి ఎదురవుతోంది. వివరాలను వైద్య సిబ్బంది తప్పుగా నమోదు చేస్తున్నారు. ఒక్కోసారి తల్లిదండ్రుల పేర్లకు బదులు.. అవ్యాతాల పేర్లు నమోదు చేస్తున్నారు.

ఇవిగో ఉదాహరణలు..

గాంధీ ఆస్పత్రిలో పుట్టిన శిశువుకు ధ్రువీకరణపత్రం తీసుకునేందుకు తల్లిదండ్రులు ఈ ఏడాది జూన్ 23న దరఖాస్తు (సీఎన్ఐ 022502380770) చేసుకున్నారు. ఇంకా ఆమోదం పొందలేదు. బల్లియా రికార్డుల్లో తండ్రి పేరు నరసింహులుకు బదులు నరసిమ్మ అని ముద్రించారు. ఇంటి పేరు చేర్చలేదు.

మే 29, 2025న చిన్నారికి పేరు నమోదుకు తల్లిదండ్రులు చేసుకున్న దరఖాస్తును (సీఎన్ఐ 022502359540) దాదాపు మూడున్నర నెలలపాటు తొక్కిపెట్టారు.

పేట్టబురుజు ప్రభుత్వ ఆస్పత్రిలో జన్మించిన శిశువుకు జనన ధ్రువీకరణపత్రం ఇవ్వాలంటూ నెల కిందట దరఖాస్తు (సీఎన్ఐ 022502420640) చేసుకున్నారు. ఆస్పత్రిలో తల్లిదండ్రుల పేర్లను ఇంటి పేరు లేకుండా రికార్డుల్లోకి ఎక్కించారు. మరోసారి సవరణకు దరఖాస్తు చేసుకోవాల్సి ఉంటుంది.

సామ్మి చేసుకొనేందుకే తప్పులు

గాంధీ, కోలోనీ ప్రసూతి, పేట్టబురుజు ఆస్పత్రి, జిల్లా ఆస్పత్రుల్లో కాన్పులకు వచ్చే వారిలో 90 శాతం రికార్డుల్లో తప్పుగా నమోదవుతున్నాయి. ఉద్దేశపూర్వకంగా తప్పిదాలు సృష్టిస్తూ సవరణకు సామ్మి చేసుకోవడమే వారి ఉద్దేశమని బాధితులు వాపోతున్నారు.

నిబంధనలు ఏం చెబుతున్నాయంటే..

పేరు నమోదు, సవరణ దరఖాస్తులు రెండు వారాల్లో ఆమోదం పొందాలి. జీహెచ్ఎస్సీ అధికారులు మాత్రం నెలలపాటు తొక్కిపెడుతున్నారు.

సిబ్బందిని సంప్రదించి.. లంచం మట్టజేప్పే వరకు ఆమోదం రావడం లేదు.

పురంలో.. నడిచేదెలా..!

సూర్యాపేట : పట్టణ ప్రాంతాల్లో ఫుట్ పాత్లు అక్రమణలకు గురవుతున్నాయి. సూర్యాపేట పట్టణంలోని తాళ్లగడ్డ, పాతబస్టాండ్, తపాలా కార్యాలయం రోడ్డు, ఫూలసెంటర్, పీఎస్ఆర్ సెంటర్లో రహదారులకు ఇరువైపులా మురుగు కాల్వలపై ఫుట్ పాత్లు ఏర్పాటు చేశారు. వీటిపై టీస్టాల్, మెకానిక్ షెడ్లు, పండ్ల వ్యాపారాలు ఏర్పాటు చేసుకున్నారు. దీంతో తాము రోడ్లపై ప్రమాదకరంగా నడిచి వెళుతున్నామని పాదచారులు వాపోతున్నారు. ఫుట్ పాత్లను అక్రమించిన వారికి నోటీసులు జారీ చేస్తామని పుర కమిషనర్ హస్తాంతరిస్తే తెలిపారు. నేరీదుచర్యలో ఫుట్ పాత్లపై వ్యాపారాలు సాగిస్తుండటంతో పాదచారులు ఇబ్బందులు ఎదుర్కొంటున్నారు. జాతీయ రహదారికి ఇరువైపులా మురుగు కాల్వలను అక్రమించి వ్యాపార కేంద్రాలుగా మార్చారు. పట్టణంలోని జాన్ పహాడ్ రోడ్డులో తారు రోడ్లపైనే వ్యాపార నిర్వహణ చేపడుతున్నారు.

నడక గగనం

తిరుమలగిరి పురపాలకలో నడకదారిపై వ్యాపారులు తమ సామగ్రిని నిల్వచేయడంతో నడవలేని దుస్థితి నెలకొంది. స్థానిక తెలంగాణ



చౌరస్సుకు నాలుగువైపులా ఉన్న మార్కెట్ రోడ్ వెదల్చు పనులు చేపట్టిన తర్వాత నడకదారి ఏర్పాటు చేశారు. కాగా నడకదారిని ఖాళీగా ఉంచకుండా వాటిపై సామాన్లు పెడుతున్నారు. తొర్రూరు మార్గంలో సర్వీసు రోడ్లపై ఆటోలు నిలిపి ఉంచడంతో రోడ్లపై నడిచే వారికి ఇబ్బంది కలుగుతోంది. సూర్యాపేట, జనగామ మార్గంలో కొందరు ఫుట్ పాత్లను అక్రమించి మెట్లు నిర్మించుకున్నారు. దుకాణాల ముందు పార్కింగ్ స్థలాలు లేక వినియోగదారులు తమ ద్విచక్ర వాహనాలను రోడ్లపై నిలుపుతున్నారు. దీంతో పోలీసులు ఆయా వాహనాలకు జరిమానా విధిస్తున్నారు.

రోడ్లపైనే నడక..

పట్టణంలో ఫుట్ పాత్లు అక్రమించడంతో ప్రయాణికులు రహదారులపైనే నడవాల్సి దుస్థితి నెలకొంది. హుజూర్ నగర్ ప్రధాన రహదారిని విస్తరించిన సమయంలో ఇరువైపులా ఫుట్ పాత్లు ఏర్పాటు చేశారు. ప్రభుత్వ ఉన్నత పాఠశాల వెంట ఫుట్ పాత్లపై పురపాలక సంఘం అధ్యర్థ్యంలో చిరు వ్యాపారులకు షెడ్లు నిర్మించారు. వీటిని చూసి చిరు వ్యాపారులు ఇతర ప్రాంతాల్లో అక్రమణలకు తెరలేపారు. పెద్ద దుకాణాల ఎదుట నడకదారిని అక్రమించి సామగ్రిని ఉంచుతున్నారు. రోడ్లపై నడిచి ప్రమాదాలకు గురవుతున్నామని స్థానిక ప్రజలు ఆవేదన వ్యక్తం చేస్తున్నారు. అక్రమణదారులకు నోటీసులు ఇస్తున్నామని, త్వరలో ఖాళీ చేయిస్తామని పుర అధికారులు చెబుతున్నారు.

ఈసారి ముందస్తుగా సన్నద్ధత

నేలకొండపల్లి : విద్యార్థుల భవిష్యత్తు తొలిమెట్టు వదో తరగతి. ఇందులో మంచి మార్కులు సాధిస్తే ఎన్నో అవకాశాలుంటాయి. ఈ నేపథ్యంలో ప్రభుత్వ పాఠశాలల్లో పదో తరగతి విద్యార్థులు వార్షిక పరీక్షల్లో ఉత్తమ ఫలితాలు సాధించే దిశగా సెప్టెంబరు 1 నుంచే ముందస్తు ప్రణాళిక రూపొందించారు. ఏటా జనవరి నెలలో ప్రత్యేక తరగతులు ప్రారంభించటంతో పది ఫలితాల్లో ఉన్నట్టి ఖమ్మం జిల్లా విద్యార్థులు వెనకబడుతున్నారు. ఈ విషయం గమనించిన రాష్ట్ర పాఠశాల విద్య కార్యదర్శి యోగితారాణా ఇటీవల జిల్లా పర్యటనకు వచ్చినప్పుడు సెప్టెంబరు నెల నుంచే ప్రత్యేక తరగతులు నిర్వహించాలని విద్యాశాఖాధికారులకు ఆదేశాలు జారీచేశారు. దీంతో సోమవారం నుంచి ఖమ్మం, భద్రాద్రి జిల్లాలో ప్రత్యేక తరగతులు ప్రారంభమయ్యాయి.

ఉదయం, సాయంత్రం నిర్వహణ

రోజువారీగా ఉదయం 8 గంటల నుంచి తొమ్మిది గంటల వరకు, సాయంత్రం 4:15 గంటల నుంచి 5 గంటల వరకు ప్రత్యేక తరగతులను నిర్వహిస్తారు. ఏ రోజు ఏ నష్టపు చదవించాలో షెడ్యూల్ విడుదల చేశారు. వారంలో సోమవారం ఉదయం సాంఘికశాస్త్రం, సాయంత్రం తెలుగు, మంగళవారం ఉదయం తెలుగు, సాయంత్రం హిందీ, బుధవారం ఉదయం బయాలజీ, సాయంత్రం ఇంగ్లీష్, గురువారం ఉదయం ఇంగ్లీష్, సాయంత్రం గణితం, శుక్రవారం ఉదయం మ్యాథ్స్, సాయంత్రం ఫిజికల్ సైన్స్, శనివారం ఉదయం ఫిజికల్ సైన్స్, సాయంత్రం సోషల్ సైన్స్ చదివించాలి. సందేహాల నివృత్తికి ఆయా నష్టపు టీచర్లు అందుబాటులో ఉండాలి.

వచ్చే నెల 10లో..

పదో తరగతి సిబిఐఎ అక్టోబరులో 10వ తేదీలోపు పూర్తి చేయాలి.



ఈ క్రమంలో తరగతుల నిర్వహణపై పాఠశాల ప్రధానోపాధ్యాయులు, కేజీబీ ప్రత్యేక అధికారులు ప్రత్యేక చొరవ తీసుకోవాలి. వార్షిక పరీక్షలు ప్రారంభమయ్యే ముందు రివిజన్ తరగతులు, ప్రిఫైనల్ పరీక్షలు నిర్వహించాలి. ప్రత్యేక తరగతులకు వంద శాతం విద్యార్థులు హాజరయ్యేలా చూడాలి. ప్రత్యేక తరగతులను తరగతి గదిలో మాత్రమే నిర్వహించాలి. గ్రీన్ బోర్డులతో పాటు డిజిటల్ బోర్డులను ఉపయోగించాలి. బృంద చర్యలు చేసుకొనే వెసులుబాటు కల్పించాలి.

ఉన్నత పాఠశాలలు

ఖమ్మం: 227

భద్రాద్రి: 124

విద్యార్థులు

ఖమ్మం: 1,231

భద్రాద్రి: 9,702

జిల్లాల వారీగా పదో తరగతి ప్రత్యేక తరగతుల నిర్వహణకు ఆదేశాలు జారీ అయ్యాయి. ఎంతోకంటే పాటు ఆయా ప్రధానోపాధ్యాయులకు సమాచారాన్ని అందించాం. వంద శాతం ఫలితాల కోసం పకడ్బందీ ప్రణాళికతో ముందుకెళ్తున్నాం. విద్యార్థుల తల్లిదండ్రుల్లో ప్రభుత్వ పాఠశాలలపై నమ్మకం కలిగేలా శ్రమిస్తాం. అల్పాహారం విషయాన్ని ఉన్నతాధికారులకు నివేదిస్తాం. బి.నానికృష్ణ, డి.కే.ఓ., భద్రాద్రి



ట్యాంక్ బండ్ కు సీఎం రేవంత్.. గణేశ్ నిమజ్జన ఏర్పాట్ల పరిశీలన

హైదరాబాద్: నగర వ్యాప్తంగా వినాయక నిమజ్జనాలు అంగరంగ వైభవంగా కొనసాగుతున్నాయి. ఈ నేపథ్యంలో ట్యాంక్ బండ్ వద్ద జరుగుతున్న గణేశ్ నిమజ్జనాల చేడుకను సీఎం రేవంత్ రెడ్డి సందర్శించారు. ఎవరికీ ఎలాంటి సమాచారం ఇవ్వకుండా స్వయంగా ట్యాంక్ బండ్ కు సీఎం వచ్చినట్లు సమాచారం. నిమజ్జనాల నేపథ్యంలో అధికారులు చేసిన భద్రత ఏర్పాట్లను సీఎం పరిశీలించారు. అనంతరం ఏమైనా ఇబ్బందులు ఉన్నాయో అని భక్తులను అడిగి తెలుసుకున్నారు. సీఎం రేవంత్ రెడ్డి సాధారణ వ్యక్తిగా ట్యాంక్ బండ్ వద్దకు వచ్చి నిమజ్జనం ఏర్పాట్లు పరిశీలించారు. రేవంత్ రెడ్డి రావడంతో భారీగా ప్రజలు తరలివచ్చారు. ప్రజలకు అభివాదం చేస్తూ.. ముందుకు కదిలారు. అత్యంత తక్కువ సంఖ్యలో భద్రత సిబ్బందితో.. మూడు కార్ల ఎస్కార్డ్ తో సీఎం ట్యాంక్ బండ్ కు చేరుకున్నారు. నిమజ్జనం జరుగుతున్న తీరును అధికారుల నుంచి అడిగి తెలుసుకున్నారు. గణేశ్ నిమజ్జనాల సందర్భంగా అధికారులు అప్రమత్తంగా ఉండాలని సూచించారు. అన్ని శాఖల అధికారులు సమన్వయంతో ముందుకు వెళ్లాలని తెలిపారు. వినాయక నిర్వాహకులు, ప్రజలు అధికారులకు సహకరించాలని సీఎం స్పష్టం చేశారు.



గంగమ్మ ఒడికి బడాగణేశ్.. ఘనంగా ఖైరతాబాద్ వినాయకుడి నిమజ్జన ప్రక్రియ

ఖైరతాబాద్: తెలుగు రాష్ట్రాల్లో ఎంతో ప్రతిష్ఠాత్మకమైన ఖైరతాబాద్ బడా గణేశ్ నిమజ్జన ప్రక్రియ ప్రశాంతంగా ముగిసింది. ఎస్సీఆర్ మార్గ్ లోని బాహుబలి క్రేన్ పాయింట్ 4 వద్ద నిమజ్జనోత్సవాన్ని చేపట్టారు. వేలాదిగా తరలివచ్చిన భక్తుల జయజయధ్వనాల మధ్య మహాగణపతికి ఘనంగా వీడ్కోలు పలికారు. అంతకుముందు వినాయకుడికి ఉత్సవ సమితి నిర్వాహకులు తుది పూజలు నిర్వహించారు. ఇక ఈ ఉదయం 7 గంటలకు బడా గణేశ్ శోభాయాత్ర వైభవంగా ప్రారంభమైంది. రాజ్ దూత్ సర్కిల్, టెలిఫోన్ భవన్, తెలుగుతల్లి ప్లెటఫర్ మీదుగా వినాయకుడు ఎస్సీఆర్ మార్గ్ కు చేరుకున్నాడు. ఈ నేపథ్యంలో శోభాయాత్ర మార్గంతోపాటు ఎస్సీఆర్ మార్గ్ లో పోలీసులు భారీ బందోబస్తు చేపట్టారు.

కవితపై మంత్రి జూపల్లి సంచలన వ్యాఖ్యలు..

జోగులాంబ గద్వాల: జిల్లా కేంద్రంలో 2-BHK ఇళ్ల గృహ ప్రవేశం కార్యక్రమం సందర్భంగా ఎమ్మెల్యే కృష్ణమోహన్ రెడ్డి అధ్యక్షతన బహిరంగ సభ నిర్వహించారు. ఈ కార్యక్రమానికి ముఖ్య అతిథులుగా మంత్రిలు పొంగులేటి శ్రీనివాస్ రెడ్డి, జూపల్లి కృష్ణారావు, వాకిటి శ్రీహరి హాజరయ్యారు. ఈ నేపథ్యంలో.. మీడియాతో మాట్లాడిన మంత్రి జూపల్లి కృష్ణారావు మాజీ ఎమ్మెల్యే కవితపై సంచలన వ్యాఖ్యలు చేశారు. కవిత మాజీ సీఎం కేసీఆర్ నుట్టూ దెయ్యాలు ఉన్నాయని అన్నారు మంత్రి జూపల్లి కృష్ణారావు గుర్తు చేశారు. కవిత కూడా కొరివి దెయ్యమని ఆయన సంచలన వ్యాఖ్యలు చేశారు. గత బీఆర్ఎస్ హయాంలో వేల కోట్ల రూపాయలు దోచుకున్నారని కవితనే చెప్పారని తెలిపారు. తాను ఆనాడు మంత్రి పదవి కోసం బీఆర్ఎస్ పార్టీలోకి రాలేదని పేర్కొన్నారు. కానీ బీఆర్ఎస్ ప్రభుత్వం ప్రజాస్వామ్యాన్ని



పాతర వేసినదని విమర్శించారు. కవిత కొంత దావిపెట్టి.. కొంత మూసిపెట్టి మాట్లాడుతున్నారని జూపల్లి ఆరోపించారు.

కేసీఆర్ ప్రభుత్వంపై మంత్రి పొంగులేటి శ్రీనివాస్ రెడ్డి సంచలన వ్యాఖ్యలు

వనపర్తి జిల్లా : కల్వకుంట్ల కుటుంబం పదేళ్లలో భారీగా అవినీతికి పాల్పడిందని తెలంగాణ రాష్ట్ర రెవెన్యూ, గృహ నిర్మాణ శాఖామంత్రి పొంగులేటి శ్రీనివాస్ రెడ్డి సంచలన వ్యాఖ్యలు చేశారు. కేసీఆర్ ప్రభుత్వం పదేళ్లలో 8 లక్షల 19 వేల కోట్ల రూపాయల అప్పుల భారం ప్రజలపై మోపిందని ఆక్షేపించారు. ఇవాళ(శనివారం) వనపర్తి జిల్లాలోని పెద్దమండలి మండలం మంగంపల్లిలో ఇందిరమ్మ ఇండ్లకు గృహప్రవేశం చేశారు.

ఈ కార్యక్రమంలో మంత్రిలు పొంగులేటి శ్రీనివాస్ రెడ్డి, వాకిటి శ్రీహరి, జూపల్లి కృష్ణారావు, ఎమ్మెల్యే తూడి మోగారెడ్డి, కాంగ్రెస్ నేతలు, కార్యకర్తలు భారీగా పాల్గొన్నారు. ఈ సందర్భంగా మంత్రి పొంగులేటి శ్రీనివాస్ రెడ్డి మాట్లాడారు. కేసీఆర్ ప్రభుత్వం చేసిన అప్పులకు తమ ప్రభుత్వం నెల నెల వడ్డీలు కడుతూనే.. అభివృద్ధిని, సంక్షేమాన్ని జోడిస్తూ ముందుకు తీసుకుపోతున్నామని ఉద్ఘాటించారు. బీఆర్ఎస్ ప్రభుత్వం పదేళ్లలో ఒక్క రేషన్ కార్డు కూడా ఇవ్వలేదని విమర్శించారు. పేదవారిని ఓటు బ్యాంకుగా మాత్రమే చూశారని ఆరోపించారు. తమ ప్రభుత్వం అధికారంలోకి వచ్చాక 7 లక్షల కొత్త రేషన్ కార్డులు ఇచ్చామని.. పాత రేషన్ కార్డుల్లో 17 లక్షల మంది పేద్రను చేర్చామని చెప్పుకొచ్చారు. బీఆర్ఎస్ ప్రభుత్వం సంపత్తురానికి రెండువేల డబుల్ టెడ్ రూం ఇళ్లు ఇచ్చి ఉంటే అందరికీ ఇళ్లు వచ్చేవని



తెలిపారు మంత్రి పొంగులేటి శ్రీనివాస్ రెడ్డి. ఇళ్లు కడితే కమీషన్లు రావని తెలిసి మాజీ సీఎం కేసీఆర్ ఇళ్లను కట్టలేదని ఎద్దేవా చేశారు. కాళేశ్వరం ప్రాజెక్టు కడితే కమీషన్లు వస్తాయని తెలిసి ఆ ప్రాజెక్టును చేపట్టారని విమర్శించారు. కాళేశ్వరంలో కేసీఆర్ ప్రభుత్వం భారీగా అవినీతికి పాల్పడిందని ఆరోపించారు. రాబోయే మూడు విడతల్లో ప్రతి గ్రామంలో అర్హులైన లబ్ధిదారులకు ఇందిరమ్మ ఇళ్ల పథకంలో భాగంగా డబుల్ టెడ్ రూం ఇళ్లు కట్టిచ్చి ఇస్తామని మంత్రి పొంగులేటి శ్రీనివాస్ రెడ్డి హామీ ఇచ్చారు.



హైదరాబాద్: తెలుగు రాష్ట్రాల్లో ఎంతో ప్రతిష్ఠాత్మకమైన బాలాపూర్ లడ్డూ వేలం పాట ఘనంగా సాగింది. ఈ సారి లడ్డూ వేలంలో భారీ ధర పలికింది. దీన్ని కర్చన్ ఫూట్ కు చెందిన లింగాల దశరథ గౌడ్ అనే వ్యక్తి రూ.35 లక్షలకు దక్కించుకున్నారు. వేలంలో 38 మంది భక్తులు పాల్గొన్నారు. గతేడాది ఈ లడ్డూను రూ.30.01 లక్షలకు కొలను శంకర్ రెడ్డి దక్కించుకున్నారు. గతేడాదికంటే ఈసారి లడ్డూ ధర రూ.4.99 లక్షలు అధికంగా పలికింది. లడ్డూ విజేత దశరథగౌడ్ కు ఈ సందర్భంగా ఉత్సవ కమిటీ సన్మానించింది. 'బాలాపూర్ లడ్డూ అంటే నాకు చాలా ఇష్టం. ఆరేళ్లుగా దీని కోసం ప్రయత్నిస్తున్నా. ఇన్నేళ్ల తర్వాత బాలాపూర్ లడ్డూ దక్కింది. ఎంతో సంతోషంగా ఉంది' అని దశరథగౌడ్ పేర్కొన్నారు.



హైదరాబాద్: ఇటీవల కవిత తనపై చేసిన వ్యాఖ్యలపై మాజీ మంత్రి, భారత రాష్ట్ర సమితి ఎమ్మెల్యే హరీశ్ రావు స్పందించారు. ఉద్యమం నుంచి 25 ఏళ్లుగా తన ప్రస్థానం తెరిచిన పుస్తకమని పేర్కొన్నారు. "ఇటీవల కాలంలో నాపై, పార్టీ పై కొందరు ఆరోపణలు చేశారు. ఎందుకు చేశారో? ఎవరికి లబ్ధి చేకూర్చేందుకు చేశారో?. నాపై చేసిన ఆరోపణలను వారి విజ్ఞతకే వదిలేస్తున్నాను. కేసీఆర్ గత పదేళ్లుగా నిర్మించిన ఒక్కో వ్యవస్థను సీఎం రేవంత్ రెడ్డి నిర్మిస్తూ చేస్తున్నారు. రాష్ట్రంలో ఓ వైపు రైతులు యూరియా కొరతతో ఇబ్బంది పడుతుంటే ఇలాంటి దిగజారుడు రాజకీయాలు మంచివి కావు. తెలంగాణ ప్రజల ఆకాంక్షలు నెరవేర్చడమే మా ముందున్న కర్తవ్యం" అని హరీశ్ రావు అన్నారు.



ఖమ్మం-దేవరపల్లి నేషనల్ హైవే... ఓ గేమ్ ఛేంజర్: మంత్రి తుమ్మల

ఖమ్మం: సూర్యాపేట నుంచి దేవరపల్లి నేషనల్ గ్రీన్ ఫీల్డ్ హైవే పనులను మంత్రి తుమ్మల నాగేశ్వరరావు పరిశీలించారు. దసం లాపురం వద్ద జాతీయ రహదారి ఎంట్రి, ఎగ్జిట్, మున్నేరు బ్రిడ్జి పనుల పురోగతిని పరిశీలించారు. ఈ సందర్భంగా ఆయన మాట్లాడుతూ.. ఖమ్మం నుంచి దేవరపల్లి నేషనల్ హైవే గేమ్ ఛేంజర్ గా మారనుందన్నారు. ఉత్తర, దక్షిణ భారతాన్ని కలుపుతూ కనెక్టింగ్ హైవేగా ఖమ్మానికి కాకుండా తెలంగాణ రాష్ట్రానికి గేమ్ ఛేంజర్ గా మారతుందన్నారు. ఈ రహదారి పూర్తయితే ఖమ్మం నుంచి రాజమండ్రికి గంటన్నర సమయంలో ప్రయాణం చేయవచ్చని తెలిపారు. సూర్యాపేట

నుంచి విజయవాడ వెళ్లకుండా ఖమ్మం మీదుగా విశాఖపట్నం, ఒడిశా వెళ్లేవారికి దాదాపు 150 కి.మీ ప్రయాణం తగ్గుతుందన్నారు. ఖమ్మం నగరంలోని దంసలాపురం ఎగ్జిట్ ప్రణాళికలో లేనందున పనులు అలస్యమవుతున్నాయన్నారు. ఈ పనులతోపాటు మున్నేరు బ్రిడ్జి రైల్వే పై ఓవర్ నిర్మాణ పనులు సమంజరు నాటికి పూర్తవుతాయని చెప్పారు. ఖమ్మం నుంచి కల్వార నవరకు వ్యవసాయ పనులకు ఇబ్బందులు లేకుండా నర్సీస్ రోడ్డు ఏర్పాటు చేయాలని హైవే అధికారులను మంత్రి ఆదేశించారు. రూ.3500 కోట్లతో నేషనల్ హైవే పనులు కొనసాగుతున్నట్లు మంత్రి తుమ్మల పేర్కొన్నారు.

నిమజ్జనాలు.. ప్రజలు సహకరించాలి: డిజిపీ జితేందర్

హైదరాబాద్: మహానగరం హైదరాబాద్ లో వినాయక నిమజ్జనాలు ప్రశాంతంగా కొనసాగుతున్నాయి. తెలంగాణ రాష్ట్ర వ్యాప్తంగా ఎలాంటి ఇబ్బందులు లేకుండా ఈ ప్రక్రియ కొనసాగుతున్నట్లు డిజిపీ జితేందర్ మీడియాకు వెల్లడించారు. హైదరాబాద్ లోని మూడు కమిషనరేట్ల పరిధిలో ప్రత్యేక బలాలు విధులు నిర్వహిస్తున్న చెప్పారు. మరోవైపు ప్రఖ్యాత ఖైరతాబాద్ గణేశ్ నిమజ్జన ప్రక్రియ ప్రశాంతంగా పూర్తయినట్లు తెలిపారు. బాలాపూర్ గణపతి శోభాయాత్ర ప్రారంభమైందని, నాలుగు గంటల్లో నిమజ్జనం పూర్తవుతుందని చెప్పారు. రేపటి వరకు నిమజ్జనాలు కొనసాగుతాయన్న జితేందర్.. ప్రజలు కూడా సహకరించాలని కోరారు.

డిజిపీ కార్యాలయంతో పాటు బంజారాహిల్స్ లోని ఐసీసీ కంట్రోల్ రూమ్ ద్వారా పర్యవేక్షణ చేస్తున్నట్లు చెప్పారు. ఈసారి ఎస్డిఆర్ఎఫ్ కూడా నిమజ్జన విధుల్లో పాల్గొందన్నారు.



13న బంగాళాఖాతంలో అల్పపీడనం.. ఈ నెలాఖరు వరకు విస్తారంగా వర్షాలు

విశాఖపట్నం: బంగాళాఖాతంలో ఈ నెల 13న అల్పపీడనం ఏర్పడే అవకాశముందని భారత వాతావరణ విభాగం (ఐఎండ్) తెలిపింది. ఇది పశ్చిమ-వాయవ్య దిశగా ఏపీ, ఒడిశా, తెలంగాణ వైపు కదిలే అవకాశముందని, దీని ప్రభావంతో ఈ నెలాఖరు వరకు తెలుగు రాష్ట్రాల్లో విస్తారంగా వర్షాలు కురవొచ్చని పేర్కొంది. మరోవైపు రాబోయే 4 రోజుల్లో రాష్ట్రంలోని పలు ప్రాంతాల్లో తేలికపాటి నుంచి ఓ మోస్తరు వానలు పడొచ్చని అమరావతి వాతావరణ విభాగం తెలిపింది. అనకాపల్లి, విజయనగరం, పార్వతీపురం మన్యం, విశాఖపట్నం, అల్లూరి సీతారామరాజు జిల్లాల్లో తేలికపాటి నుంచి ఓ మోస్తరు వర్షాలు కురిసాయి. రాష్ట్రంలోని కొన్ని ప్రాంతాల్లో వేడి, ఉక్కపోత పెరిగింది. కాకినాడ, నరసాపురం, మచిలీపట్నం, గన్నవరం, బాపట్ల, కావలి, నెల్లూరు తదితర ప్రాంతాల్లో గరిష్ట ఉష్ణోగ్రతలు 2 నుంచి 4 డిగ్రీలు అధికంగా నమోదయ్యాయి. రాబోయే బుధ, గురువారాల్లో ఉత్తర కోస్తా, రాయలసీమలోని కొన్ని జిల్లాల్లో భారీ వర్షాలు ఉంటాయని చెప్పింది. మరోవైపు మధ్యప్రదేశ్, రాజస్థాన్ పరిసరాల్లో తీవ్ర అల్పపీడనం కొనసాగుతోంది. ఇది పశ్చిమ-వాయవ్య దిశగా రాజస్థాన్, గుజరాత్ వైపు కదులుతూ ఆదివారం నాటికి వాయుగుండంగా బలపడే అవకాశముందని భారత వాతావరణ విభాగం పేర్కొంది.